

دعاء ابو حمزہ الثمالی

بسم الله الرحمن الرحيم

شروع کرتا ہوں اللہ کے نام سے جو نہایت مہربان اور رحم والا ہے

میرے اللہ مجھے اپنے عذاب میں گرفتار نہ کر اور مجھے اپنی قدرت کے ساتھ نہ آزما، مجھے کہاں سے بھلائی حاصل ہو سکتی ہے میرے پالنے والے، جبکہ وہ تیرے سوا کہیں اور موجود نہیں کی جہاں سے نجات مل سکے گی، جبکہ اس پر تیرے سوا کسی کو قدرت نہیں، نہ ہی کیونکی کرنے میں تیری مدد اور رحمت سے بے نیاز ہے اور نہ ہی کوئی برائی کرنے والا، تیرے سامنے جرت کرنے والا اور تیری رضا جوئی نہ کرنے والا تیرے قابو سے بہار ہے، اے پالنے والے، اے پالنے والے، اے پالنے والے، میں نے تیرے زیرِ یغی ہی تجھے پہچانا، تو نے اپنی طرف میری رہنمائی کی اور مجھے نہ بلاتا تو میں سمجھ ہی نہ سکتا، کہ تو کون ہے، حمد ہے اس خدا کے لئے جسے پکارتا ہوں تو جواب دیتا ہے اگرچہ جب وہ مجھے پکارے تو میں سستی کرتا ہوں، حمد ہے اس اللہ کیلئے کے جس سے مانگتا ہوں تو مجھے عطا کرتا ہے اگرچہ وہ مجھ سے قرض کا طالب ہو تو کجی کرتا ہوں، حمد ہے اس اللہ کیلئے کہ جب چاہوں اسے اپنی حاجت کیلئے پکارتا ہوں اور جب چاہوں تنہائی میں بغیر کسی سفارش کے اس سے راز و نیاز کرتا ہوں تو وہ میری حاجت پوری کرتا ہے۔ حمد ہے اس اللہ کیلئے کہ جس کے سوا میں کسی کو نہیں پکارتا اور اگر اس کے غیر سے دعاء کروں تو وہ میری دعا قبول نہیں کریگا۔ حمد ہے اس اللہ کیلئے جس کے غیر سے میں امید نہیں رکھتا اور اگر امید رکھوں بھی تو وہ میری امید پوری نہ کریگا۔ حمد ہے اس اللہ کیلئے جس نے اپنی سپردگی میں لیکر مجھے عزت دی اور مجھے لوگوں کے سپرد نہ کیا کہ مجھے ذلیل کرتے۔ حمد ہے اس اللہ کیلئے جو مجھ سے محبت کرتا ہے اگرچہ وہ مجھ سے بے نیاز ہے۔ حمد ہے اس اللہ کیلئے جو مجھ سے اتنی نرمی کرتا ہے جیسے میں نے کوئی گناہ نہ کیا ہو، پس میرا رب میرے نزدیک ہر شے سے زیادہ قابل تعریف ہے اور وہ میری حمد کا زیادہ حقدار ہے۔ اے معبود میں اپنے مقاصد کی راہیں تیری طرف کھلی ہوئی پاتا ہوں۔ اور امیدوں کے چشمے تیرے ہاں بھرے پڑے ہیں ہر امیدوار کے لئے تیرے فضل سے مدد چاہنا آزاد و روا ہے اور فریاد کرنے والوں کی دعاؤں کیلئے تیرے دروازے کھلے ہیں۔ اور میں جانتا ہوں کہ تو امیدوار کی جائے قبولیت ہے تو مصیبت زدوں کیلئے فریاد رسی کی جگہ ہے۔ میں جانتا ہوں کہ تیری سخاوت کی پناہ لینا اور تیرے فیصلے پر رازی رہنا کجیوں کی روک ٹوک سے بچنے اور خود غرض مالداروں سے محفوظ رہنے کا ذریعہ

ہے۔ میں اپنی طلب لیکر تیری بارگاہ میں آیا اور اپنی حاجت کے ساتھ تیری طرف متوجہ ہوا ہوں۔ میری فریاد تیرے حضور میں ہے میری ذات کا وسیلہ تیری ہی ذات ہے جبکہ میں اس کا حقدار نہیں کہ تو میری سنے اور نہ اس قابل ہوں کہ تو مجھے معاف کرے البتہ مجھے تیرے کرم پر بھروسہ اور تیرے سچے وعدے پر اعتماد ہے۔ تیری توحید پر امان میری بچی سچی پناہ ہے۔ اور تیرے بارے میں مجھے اپنی مغفرت پر یقین ہے تیرے سوا میرا کوئی پالنے والا نہیں اور تو ہی صرف یگانہ ہے، تیرا کوئی شریک نہیں۔ اے معبود! یہ تیرا فرمان ہے اور تیرا کہنا درست اور تیرا وعدہ سچا ہے کہ اللہ سے اس کا فضل مانگو، بے شک اللہ تم پر بڑا مہربان ہے۔ اور اے میرے سردار! یہ بات تیری شان سے بعید ہے کہ تو مانگنے کا حکم دے تو عطا نہ فرمائیے۔ تو اپنی مملکت کے باشندوں کو بہت عطا کرنے والا ہے اور اپنی مہربانی و نرمی سے انکی طرف متوجہ ہے۔ اے اللہ جب میں بچہ تھا تو نے مجھے اپنی نعمت اور احسان کے ساتھ پالا اور جب میں بڑا ہوا تو مجھے شہرت عطا کی، پس اے وہ ذات جس نے دنیا میں مجھے احسان نعمت اور عطا سے پالا اور آخرت میں مجھے اپنے غفو و کرم کا اشارہ دیا ہے۔ اے میرے مولا میری مغفرت ہی تیری طرف میری تجھ سے محبت تیری سامنے میری سفارش ہے۔ اور مجھے تیری طرف لے جانے والے اپنے اس رہبر پر بھروسہ اور تیرے حضور شفاعت کرنے والے اپنے شفیع پر اطمینان ہے۔ اے میرے سردار! میں تجھے اس زبان سے پکارتا ہوں جو بوجہ گناہ کے لکنت کرتی ہے۔ پالنے والے میں اس دل سے راز گوئی کرتا ہوں جسے اس کے جرم نے تباہ کر دیا۔ اے پالنے والے! میں تجھے پکارتا ہوں لیکن سہا ہوا ڈرا ہوا چاہتا ہوا امید رکھتا ہوا۔ اے میرے مولا! جب میں اپنے گناہوں کو دیکھتا ہوں تو گھبراتا ہوں۔ اور تیرے کرم پر نگاہ ڈالتا ہوں تو آرزو بڑھتی ہے پاس اگر تو مجھے معاف کرے تو، تو بہترین راہم کرنے والا ہے اور عذاب دے بھی تو ظلم کرنے والا نہیں۔ اے اللہ! جو کام تجھے ناپسند ہیں وہ انجام دینے کے باوجود تجھ سے سوال کرنے کی جرات میں تیرے جود و کرم ہی میری حجت ہے۔ اور حیاء کی کمی کے باوجود سختی کے وقت میں میرا سہارا تیری ہی مہربانی و نرم روی ہے۔ اور میں امید رکھتا ہوں کہ ایسی ویسی باتوں کے ہوتے ہوئے بھی تو مجھے مایوس نہ کریگا پس میری امید بر لا۔ اور میری دعا سن لے۔ اے پکارے جانے والوں میں سب سے بہتر اور جن سے امید کی جاسکتی ہیں انمیں سب سے بلند تر۔ اے میرے آقا! میری آرزو بڑی اور میرا عمل برا ہے پس اپنے غفو سے کام لیکر میری آرزو پوری فرما۔ اور برے عمل پر میری گرفت نہ کر کیونکہ تیرا کرم گنہگاروں کی سزاؤں سے بہت بلند و بالا ہے اور تیرا حلم کوتاہی کرنے والوں کی سزاؤں سے عظیم تر ہے۔ اور اے میرے سردار! میں تیرے خوف سے بھاگ کر تیرے فضل کی پناہ لیتا ہوں، میں چاہتا ہوں کہ جس نے تجھ سے اچھا گمان رکھا ہے اس سے دار گزر کا وعدہ پورا فرما۔ اور اے میرے پروردگار! میں کیا اور میری اوقات کیا، تو ہی اپنے فضل

سے مجھے بخش دے اور اپنے غصے سے مجھ پر عنایت فرما۔ اے میرے رب! مجھے اپنی پردہ پوشی سے ڈھانپ اور اپنے خاص کرم سے میری سرزنش ٹال دے۔ اگر آج تیرے سوا کوئی دوسرا میرے گناہ کو جان لیتا تو میں یہ کبھی نہ کرتا اور اگر مجھے جلد از جلد سزا ملنے کا خوف ہوتا تو ضرور گناہ سے دور رہتا۔ لیکن اسکی وجہ یہ نہیں کہ تو دیکھنے والوں میں کمتر اور جاننے والوں میں کم رتبہ ہے۔ بلکہ اسکی وجہ یہ ہے اے پروردگار کہ تو بہترین پردہ پوش سب سے بڑا حاکم اور سب سے زیادہ کرم کرنے والا عیبوں کو ڈھانپنے والا، گناہوں کو معاف کرنے والا، چھپی باتوں کا جاننے والا ہے تو اپنے کرم سے گناہ کو ڈھانپتا اور اپنی نرم خوئی سے سزا میں تاخیر کرتا ہے۔ پس حمد ہے تیرے لئے کہ جانتے ہوئے نرمی سے کام لیتا ہے۔ تیری حمد ہے کہ تو توانا ہوتے ہوئے معاف کرتا ہے۔ اور میرے ساتھ وہ تیری نرم روی ہے جس نے مجھے تیری نافرمانی پر آمادہ کیا ہے، تیرا میری پردہ پوشی کرنا مجھے میں حیاء کی کمی کا موجب بنا ہے۔ اور تیری وسیع رحمت اور عظیم غصے کی مغفرت کے باعث میں تیرے حرام کئے ہوئے کاموں کی طرف جلدی کرتا ہوں۔ اے نرم خواہ مہربان اے زندہ اے نگہبان اے گناہ معاف کرنے والے اے توبہ قبول کرنے والے اے عظیم عطا والے اے قدیم احسان والے کہاں ہے تیری بہترین پردہ پوشی کہاں ہے تیرا بلند تر عفو، کہاں ہے تیری قریب تر کشائش کہاں ہے تیری فوری فریاد رسی کہاں ہے تیری وسیع تر رحمت کہاں ہے تیری بہترین عطائیں کہاں ہے تیری خوشگوار بخششیں کہاں ہیں تیرے شاندار انعامات کہاں ہے تیرا با عظمت فضل کہاں ہے تیری عظیم بخشش کہاں ہے تیرا قدیم احسان، کہاں ہے تیری مہربانی۔ اے مہربان اپنی مہربانی سے مومند (ص) و آل محمد (ع) کے صدقے مجھے عذاب سے نکال اور اپنی رحمت سے مجھے اس سے رہائی دے، اے نیکوکار اے خوش صفات اے نعمت دینے والے اے بلندی دینے والے۔ تیری سزا سے بچنے میں مجھے اپنے اعمال پر کچھ بھی بھروسہ نہیں بلکی تیرے فضل کا سہارا ہے جو ہم پر ہے کیونکہ تو گناہ سے بچا لینے والا اور گناہ بخش دینے والا ہے۔ تو احسان کے ساتھ نعمتوں کے آغاز کرتا اور مہربانی کرتے ہوئے گناہ کی معافی دیتا ہے۔ پس ہم نہیں جانتے کہ کس بات پر شکر کریں آیا تیری نیکی ظاہر کرنے پر۔ یا برائی کی پردہ پوشی پر یا بہت بڑی غم خواری اور عطاءئے نعمت پر شکر کریں یا بہت چیزوں سے تیرے نجات عطا کرنے اور امن دینے پر شکر کریں۔ اے اسکے دوست جو تجھ سے دوستی کرے اور اے اسکا نور چشم جو تیری پناہ لے اور سب سے کٹ کر ترا ہی ہو جائے۔ تو بھلائی کرنے والا اور ہم برائی کرنے والے ہیں، بس اے پالنے والے اپنی بھلائی سے کام لیتے ہوئے ہماری برائی سے درگزر فرما۔ اے پالنے والے وہ کون سی نادانی ہے جس پر تیرا کرم وسعت نہ رکھتا ہو، یا وہ کون سا زمانہ ہے جو تیری مہلت سے دراز ہو۔ اور تیری نعمتوں کے سامنے ہمارے اعمال کی کیا وقعت ہے کس طرح ہم اپنے اعمال مے اضافہ کریں کہ انہیں تیرے کرم کے

سامنے لاسکیں بلکہ تیری و رحمت گنہگاروں پر کیسے تنگ ہو جائے گی جو ان پر چھائی ہوئی ہے۔ اے وسیع بخشش والے اے مہربانی سے بہت زیادہ دینے والے پاس تیری عزت کی قسم اے میرے آقا! تو دھکارے ٹیب بھی میں تیرے دروازے سے نہ ہٹوں گا۔ چونکہ مجھے تیرے جود و کرم کی مغفرت ہے اسلئے میں اپنی زبان کو تیری تعریف و توصیف سے نہ روکوں گا۔ تو جو چاہے کر گزرتا ہے تو جسے چاہے، جس چیز سے چاہے اور جیسے چاہے عذاب دیتا ہے اور تو جس پر چاہے جس چیز سے چاہے اور جیسے چاہے رحم کرتا ہے۔ تیرے فعل پر پوچھ گوچھ نہیں کی جاسکتی تیری سلطنت پر جھگڑا نہیں ہو سکتا اور تیرے کام میں کوئی شریک نہیں تیرے حکم میں کوئی ضدیت نہیں اور تیری تدبیر میں کوئی تجھ پر اعتراض نہیں کر سکتا۔ تیرے ہی لئے پیدا کرنا اور حکم فرمانا۔ بابرکت ہے وہ اللہ جو جہانوں کا پالنے والا ہے۔ اے پروردگار! یہ ہے اس شخص کے مقام جس نے تیری پناہ لی، تیرے سایہ کرم میں آیا اور تیرے ہی احسان اور نعمت کا خواہاں ہوا ہے۔ اور تو ایسا سخی ہے کہ تیرا دامن عفو و تنگ نہیں ہوتا، تیرے فضل میں کمی نہیں آتی اور تیری رحمت میں کمی نہیں پڑتی۔ ہم نے اعتماد کیا ہے تجھ پر تیری درینہ در گزر عظیم تر فضل و کرم و تیری کشادہ تر رحمت کے ساتھ تو اے میرے پالنے والے! کیا تو ہمارے اچھے گمان کے خلاف کریگا یا ہماری کوشش ناکام بنائیگا۔ نہیں اے مہربان تجھ سے ہم یہ گمان نہیں رکھتے اور نہ تجھ سے ہماری یہ خواہش تھی۔ اے پالنے والے! بیشک تیری بارگاہ سے ہماری بہت سی لمبی امیدیں ہیں بیشک ہم تیری بارگاہ سے بڑی بڑی آرزوئیں رکھتے ہیں، ہم تیری نافرمانی کرتے ہیں تو بھی ہمیں اس ہے تو ہماری پردہ پوشی کریگا اور ہم تجھ سے دعاء مانگتے ہیں تو امید کرتے ہیں کہ تو ہماری دعاء قبول کریگا۔ پس اے ہمارے مولا ہماری امیدیں پوری فرما اگرچہ ہم جانتے ہیں کہ ہمارے اعمال کی سزا کیا ہے لیکن تیرا علم ہمارے بارے میں ہے اور ہمیں اس کا علم ہے کہ تو ہمیں اپنے یہاں سے پلٹائے گا نہیں چاہے ہم تیری رحمت کے حقدار نہ بھی ہوئے۔ پس تو اسکا اہل ہم پر اور دوسرے گنہگاروں پر اپنے وسیع تر فضل سے داد و دہش کرے پس ہم پر ایسا احسان فرما کہ جس کا تو اہل ہے اور سخاوت کر کیونکہ ہم تیرے انعام کے محتاج ہیں۔ اے بخشنے والے تیرے ہی نور سے ہمیں ہدایت ملی تیرے فضل سے ہم مالا مال ہوئے اور تیری نعمت کے ساتھ ہم صبح و شام کرتے ہیں۔ ہمارے گناہ تیرے سامنے ہیں۔ اے اللہ! ہم تجھ سے انکی بخشش چاہتے ہیں اور تیرے حضور توبہ کرتے ہیں۔ تو نعمتوں کے ذریعے ہم سے محبت کرتا ہے اور اس کے مقابل ہم تیری نافرمانی کرتے ہیں، تیری بھلائی ہماری طرف آرہی ہے۔ اور ہماری برائی تیری طرف جارہی ہے تو ہمیشہ ہمیشہ کیلئے عزت والا بادشاہ ہے تیرے پاس ہمارے برے اعمال جاتے ہیں تو بھی تجھے ہم پر اپنی نعمتوں کی بارش روک نہیں سکتے۔ اور تو ہم پر اپنی عطائیں بڑھاتا رہتا ہے پس تو پاک تر ہے تو کیسا بردبار ہے کتنا عظیم ہے کتنا معزز ہے ابتدائی کرنے اور پلٹانے میں

تیرے نام پاک تر ہیں تیری سنائی برتر ہے اور تیری نعمتیں اور تیرے کام بلند تر ہیں۔ اے معبود! تو فضل میں وسعت والا اور بردباری میں عظیم تر ہے اس سے کہ تو میرے فعل اور خطا کے بارے میں قیاس کرے پس معافی دے معافی دے معافی دے میرے سردار میرے سردار میرے سردار۔ اے اللہ! ہمیں اپنے ذکر میں مشغول رکھ ہمیں اپنی ناراضگی سے پناہ دے ہمیں اپنے عذاب سے ایمان دے ہمیں اپنی عطاؤں سے رزق دے ہمیں اپنے فضل سے انعام دے۔ ہمیں اپنے گھر (کعبہ) کا حج نصیب فرما اور ہمیں اپنے نبی (ص) کی روضہ کی زیارت کرا۔ تیرا درد تیری رحمت تیری بخشش اور تیری رضا ہو تیرے نبی (ص) کیلئے اور انکے اہلبیت (ع) کیلئے، بیشک تو نزدیک تر قبول کرنے والا ہے۔ اور ہمیں اپنی عبادت بجالانے کی توفیق دے ہمیں اپنی ملت اور اپنے نبی (ص) کی سنت پر موت دے اور ان (ص) پر اور انکی آل (ع) پر خدا تعالیٰ کی رحمت ہو۔ اے معبود مجھے بخش دے اور میرے ماں باپ کو بھی اور دونوں پر رہم کر جیسے انہوں نے بچپن میں مجھے پالا ہے۔ اے اللہ! انہیں احسان کا بدلہ احسان اور گناہوں کے بدلے بخشش عطا فرما۔ اے معبود! بخش دے مومن مردوں اور مومنہ عورتوں کو جو ان میں زندہ اور مردہ ہیں سبھی کو بخش دے اور انکے اور ہمارے درمیان نیکیوں کے ذریعے تعلق بنا دے۔ اے معبود! بخش دے ہمارے زندہ مردہ حاضر، غائب اور مرد و عورت، خورد و بزرگ اور ہمارے آزاد و غلام سبھی کو بخش دے۔ خدا سے پھر جانے والے جھوٹے ہیں وہ گمراہ گمراہی میں دور نکل گئے ہیں اور وہ نقصان اٹھانے والے ہیں، کھلا نقصان۔ اے معبود! حضرت محمد (ص) اور آل محمد (ع) پر رحمت فرما اور میرا خاتمہ بخیر فرما۔ اور دنیا و آخرت میں میرے میں میری حمایت فرما اور مجھ پر اسے مسلط نہ کر جو مجھ پر رحم نہ کرے۔ اور میرے لئے اپنی طرف سے باقی رہنے والا نگہبان قرار دے، اپنی دی ہوئی اچھی نعمتیں مجھ سے چھین نہ لے اور مجھے اپنے فضل سے روزی عطا کر جو کشادہ حلال اور پاک ہو۔ اے معبود! مجھے اپنی پاسداری میں اپنے زیر نگاہ رکھ اور اپنی حفاظت میں محفوظ فرما، اپنی حمایت میں مجھے امان دے اور مجھے ہمارے اس سال اور آئندہ سالوں میں بھی اپنے بیت الحرام کعبہ کا حج نصیب فرما اور اپنے نبی (ص) و ائمہ (ع) کی زیارت نصیب فرما کہ ان سب پر سلام ہو۔ اے پروردگار! ان بلند مرتبہ بارگاہوں اور ان بابرکت مقامات سے مجھے برکنار نہ رکھ۔ اے معبود! مجھے ایسی توبہ کی توفیق دے کہ پھر تیری نافرمانی نہ کروں۔ میری دل میں نیکی و عمل کا جذبہ بہادے اور جب تک مجھے زندہ رکھے دن رات اپنا خوف میرے قلب میں ڈال رکھ اے جہانوں کے پالنے والے۔ اے معبود! جب بھی میں کہتا ہوں کہ میں آمادہ و تیار ہوں اور تیرے حضور نماز گزارنے کو کھڑا ہوتا ہوں اور تجھ سے مناجات کرتا ہوں تو مجھے اونگھ آتی ہے جبکہ میں نماز میں ہوتا ہوں اور جب میں راز و نیاز کرنے لگوں تو اس حال میں برقرار نہیں رہتا، مجھے کیا ہو گیا میں کہتا ہوں کہ میرا

باطن صاف ہے، میں توبہ کرنے والوں کی صحبت میں بیٹھتا ہوں، ایسے میں کوئی آفت آپڑتی ہے جس سے میرے قدم ڈگمگا جاتے ہیں اور میرے اور تیرے حضوری کے درمیان کوئی چیز آڑ بن جاتی ہے۔ میرے سردار! شاید کی تو نے مجھے اپنی بارگاہ سے ہٹا دیا ہے اور اپنی خدمات سے دور کر دیا ہے یا شاید کی تو یہ دیکھتا ہے کی میں تیرے حق کو سبک سمجھتا ہوں بس مجھے ایک طرف کر دیا تھا یا شاید تو نے دیکھا کی میں تجھ سے روگرداں ہوں تو نے مجھے برا سمجھ لیا یا شاید تو نے دیکھا کی میں جھوٹوں میں سے ہوں تو مجھے میرے حال پر چھوڑ دیا یا شاید تو دیکھتا ہے کی میں تیری نعمتوں کا شکر ادا نہیں کرتا تو مجھے محروم کر دیا یا شاید کی تو نے مجھے علمائے کی مجالس میں نہیں پایا تو اس بنا پر مجھے ذلیل کر دیا ہے یا شاید تو نے مجھے غافل دیکھا تو مجھے اپنی رحمت سے مایوس کر دیا ہے یا شاید تو نے مجھے بیکار باتیں کرنے والوں میں دیکھا تو مجھے انھیں میں رہنے دیا یا شاید تو نے میری دعا کو سننا پسند نہیں کیا تو مجھے دور کر دیا یا شاید تو نے مجھے میرے جرم کے گناہ کا بدلہ دیا ہے یا شاید میں نے تجھ سے حیا کرنے میں کمی کی تو مجھے یہ سزا ملی ہے، بس اے پروردگار! مجھے معاف کر دے کہ مجھ سے پہلے تو نے بہت سے گنہگاروں کو معاف فرمایا ہے، اسلئے کہ اے پالنے والے تیری بخشش کو تاہی کرنے والوں سے بزرگتر ہے، اور تیرے فضل کی پناہ لے رہا ہوں، اور تجھ سے تیری ہی طرف بھاگا ہوں، تیرے وعدے کی وفا چاہتا ہوں کہ جو تجھ سے اچھا گمان رکھتا ہے اسے معاف کر دے۔ اے میرے معبود! تیرا فضل وسیع تر اور تیری بردباری عظیم تر ہے اس سے کی تو مجھے میرے عمل کے ساتھ تولے یا میرے گناہ کے باعث مجھے گرا دے، اور اے میرے آقا! میں کیا اور میری اوقات کیا، مجھے اپنے فضل سے بخش دے میرے سردار اور اپنے غفو کے صدقے میں مجھے اپنے پردے میں لے لے اور اپنے خاص کرم سے مجھے سرزنش سے معاف رکھ۔ میرے سردار! میں وہی بچہ ہوں جسے تو نے پہلا، میں وہی کورا ہوں جسے تو نے علم دیا، میں وہی گمراہ ہوں جسے تو نے راہ دکھائی، میں وہ پست ہوں جسے تو نے بلند کیا، میں وہ خوفزدہ ہوں جسے تو نے امن دیا، میں وہ بھوکا ہوں جسے تو نے سیر کیا، اور وہ پیاسا ہوں جسے تو نے سیراب کیا، میں وہ عریاں ہوں جسے تو نے لباس دیا، میں وہ محتاج ہوں جسے تو نے غنی بنایا، میں وہ کمزور ہوں جسے تو نے قوت بخشی، میں وہ پست ہوں جسے تو نے عزت عطا فرمائی، میں وہ بیمار ہوں جسے تو نے صحت اتا فرمائی، میں وہ سائل ہوں جسے تو نے بہت کچھ عطا کیا، میں وہ گنہگار ہوں جسے تو نے ڈھانپ لیا، میں وہ خطاکار ہوں جسے تو نے معاف کیا، میں وہ کمتر ہوں جسے تو نے بڑھا دیا، میں وہ کمزور ہوں جسکی تو نے مدد کی، اور میں وہ نکالا ہوا ہوں جسے تو نے پناہ دی۔ اے پروردگار! میں وہی ہوں جسے خلوت میں تجھ سے حیا نہیں کی اور جلوت میں تیرا لحاظ نہیں رکھا، میں بہت بھاری مصیبتوں والا ہوں، میں وہ ہوں جسے اپنے سردار پر جرت کی، میں وہ ہوں جسے اسکی نافرمانی کی جو آسمانوں پر مسلط ہے،

میں وہ ہوں جس نے رب جلیل کی نافرمانی کے لئے رشوت دی، میں وہ ہوں جب مجھے اسکی خوشخبری ملی تو میں اسکی طرف دوڑتا ہوا اسکی طرف گیا، میں وہ ہوں جسے تو نے ڈھیل دی تو ہوش میں نہ آیا اور تو نے میری پردہ پوشی کی تو میں نے حیاء سے کام نہ لیا اور گنہگاروں میں حد سے گزر گیا۔ تو نے مجھے نظروں سے گرایا تو مہینے کچھ پرواہ نہیں کی بس تو نے اپنی نرمی سے مجھے ڈھیل دی اور اپنے حجاب میں میری پردہ پوشی کی، جیسا کہ تو میری طرف سے بے خبر ہے۔ تو نے مجھے نافرمانیوں کی سزاؤں سے برکنار رکھا گویا تو مجھ سے شرم کھاتا ہے۔ میرے معبود! جب مہینے تیری نافرمانی کی تو وہ اسلئے نہیں کی کہ میں تیری پروردگاری سے انکاری تھا یا تیرے حکم کو سبک سمجھ دیا تھا یا خود کو عذاب کی طرف کھینچ رہا تھا یا تیرے ڈراوے کو کمتر سمجھ رہا تھا، بلکہ حقیقت یہ تھی کہ خطہ یوں ابھری کہ میرے نفس نے میرے لئے مزین کر دیا تھا۔ میری خواہش مجھ پر غالب آگئی تھی، میری بدبختی نے اس پر میرا ساتھ دیا، تیری پردہ پوشی نے مجھے مغرور کر دیا، یوں میں تیری نافرمانی اور تیرے حکم کی مخالفت میں کوشاں ہوا، بس اب مجھے تیرے عذاب سے کون رہائی دیگا، کل کو مجھے دشمنوں کے ہاتھوں کون چھڑایگا اور اگر تو نے اپنی رسی مجھ سے کاٹ دی تو پھر میں کس کی رسی کو تھامونگا، ہاے افسوس کی تیرے کتاب میں میرے ایسے اعمال درج ہو گئے کہ اگر میں تیرے فضل و کرم اور تیری وسیع رحمت کا امیدوار نہ ہوتا اور ناامیدی سے تیری ممانعت کو نہ جانتا تو جب میں اپنے اعمال کو یاد کرتا تو ضرور ناامید ہو جاتا۔ اے پکارے جانے والوں میں بہترین اور امید کئے جانے والوں میں برتر، اے معبود! میں اسلام کی پناہ میں تجھ کو اپنا وسیلہ بناتا ہوں، احترام قرآن کے ساتھ مجھے تجھ پر بھروسہ ہے اور میں تیرے نبی (ص) امی، قریشی، ہاشمی، عربی، تہامی، مکی مدنی سے محبت کے واسطے سے تیرے تقرب کا امیدوار ہوں، بس میری اس امانی انسیت کو وحشت میں نہ ڈال اور میرے صواب کو اپنے غیر عبادت گزار کا صواب نہ قرار دے، کیونکہ ایک گروہ زبانی کلامی مومن ہے تاکہ اسکے ذریعہ انکا خون محفوظ رہے تو انہوں نے اپنا مقصد پالیا، لیکن ہم جو تجھ پر اپنی زبانوں اور دلوں سے ایمان لائے ہیں، تاکی تو ہمیں معاف کر دے، بس ہماری امید پوری فرما اور اپنی آرزو ہمارے سینوں میں بسادے۔ اور ہمارے دلوں کی ٹیڑھانہ فرما، اسکے بعد کی جب تو نے ہمیں ہدایت دی ہے اور اپنی طرف سے ہم پر رحمت فرما کی بیشک تو بہت دینے والا ہے۔ بس قسم ہے تیری عزت کی کہ اگر تو مجھے جھڑک بھی دے تو بھی میں تیری بارگاہ سے نہ ہٹونگا اور تیری توصیف کرنے سے زبان نہ روکونگا، کیونکہ میرا دل تیرے فضل و کرم اور تیری وسیع رحمت کی مغفرت سے بھرا ہوا ہے، تو غلام اپنے مولا اور آقا کے سوا کس کی طرف جاسکتا ہے، اور مخلوق کو اپنے خالق کے سوا کہاں پناہ مل سکتی ہے۔ میرے اللہ! اگر تو نے مجھے زنجیروں میں جکڑ دیا اور دیکھتی آنکھیں اپنا فیض روک دیا اور لوگوں کے سامنے میری رسوائیاں عیاں کر دیں اور میرے جہنم کا

حکم صادر کر دیا اور تو میرے اور نیک لوگوں کے درمیان حائل ہو جائے تو بھی میں تجھ سے امید نہ توڑوں گا، تجھ سے عفو و درگزر کی امید رکھنے سے باز نہ آؤں گا اور میرے دل سے تیری محبت ختم نہ ہوگی، میں دنیا میں دی گئی تیری نعمتوں اور گناہوں پر تیری پردہ پوشی کو ہرگز نہیں بھول سکتا۔ میرے آقا! میرے دل سے دنیا کی محبت نکال دے اور مجھے اپنے مخلوق میں سب سے بہتر نبیوں کے خاتم محمد مصطفیٰ (ص) اور انکی آل (ع) کے قرب میں جگہ عنایت فرما اور مجھے اپنے حضور توبہ کے مقام پر پلٹا دے اور مجھے خدا اپنے آپ پر رونے کی توفیق دے کیونکہ مہینے اپنی عمر ٹال مٹول اور جھوٹی آرزوؤں میں گنوا دی، اور اب میں اپنی اس بہبودی سے مایوس ہو جانے کو ہوں تو مجھ سے برا حال اور کسکا ہوگا، اگر میں اس حال کے ساتھ قبر میں اتار دیا جاؤں جبکہ مہینے قبر کے لئے کچھ سامان نہیں کیا اور نیک اعمال کا بستر نہیں بچھایا کہ آرام پاؤں، ایسے میں کیوں نہ زاری کروں کہ مجھ نہیں معلوم میرا انجام کیا ہوگا، میں دیکھتا ہوں کہ نفس مجھے دھوکا دیتا ہے اور حالات مجھے فریب دیتے ہیں اور موت نے میرے سر پر اپنے پر پھیلانے ہیں تو کیسے گریہ نہ کروں، میں جان کے نکل جانے پر گریہ کرتا ہوں، قبر کی تاریکی اور اسکے پہلو کی تنگی پر گریہ کرتا ہوں، منکر نکیر کے سوالات کے ڈر سے گریہ کرتا ہوں، خاص کر اسلئے گریہ کرتا ہوں کہ مجھے قبر سے اٹھنا ہے کہ عریانی و خواری کے ساتھ اپنے گناہوں کا بار لئے ہوئے دائیں بائیں دیکھوں گا جب دوسرے لوگ ایسے حال میں ہونگے جو میرے حال سے مختلف ہوگا، انہیں سے ہر شخص دوسرے سے بے خبر اپنے حال میں مگن ہوگا، اس روز بعض کے چہرے کشادہ خنداں اور خوش ہونگے اور بعض کے چہرے ایسے ہونگے جن پر گرد و غبار اور تنگی و ذلت کا غلبہ ہوگا۔ میرے سردار! تو ہی میرا سہارا ہے، تو ہی میری ٹیک ہے، تو ہی میری امید گاہ ہے، تجھی پر مجھے بھروسہ ہے اور تیری رحمت سے تعلق ہے، تو جسے چاہے رحمت سے نوازتا ہے اور جسے تو پسند کرے اسکو اپنی مہربانی کی راہ دکھاتا ہے، بس حمد تیرے ہو لئے ہے کہ تو نے میرے دل کو شرک سے پاک کیا، تیرے ہی لئے حمد ہے کی تو نے میری زبان کو گویا کیا، آیا میں اس کج زبان سے تیرا شکر ادا کر سکتا ہوں یا عمل میں کوشش کر کے تجھے راضی کر سکتا ہوں۔ اے پروردگار! تیری حمد کے برابر میری زبان کی کیا حیثیت ہے اور تیری نعمتوں اور احسانوں کے سامنے میرے عمل کا کیا وزن ہے۔ میرے معبود! تیری سخاوت نے میری آرزو کو بڑھایا اور تیری قدرت دانی نے میرے عمل کو قبول فرمایا ہے، میرے سردار! میری رغبت تیری طرف، امید تیری ذات سے ہے اور خوف بھی تجھی سے ہے، اور یہ مجھے تیرے حضور کھینچ لائی ہے۔ اے خدائے یکتا! میری ہمت تیرے حضور پہنچ کے ختم ہو گئی اور میری رغبت تیرے خزانے کے گرد گھوم رہی ہے، مری امید اور میرا خوف خاص تیرے لئے ہے، میری محبت تیرے ساتھ لگی ہوئی ہے، میرے ہاتھ نے تیرا دامن تھام رکھا ہے، میرے خوف نے مجھے تیرے اطاعت کی

طرف بڑھایا ہے، اے میرے آقا! میرے دل تیرے ذکر سے زندہ ہے اور تیرے مناجات کے ذریعہ مہینے اپنا خوف دور کیا ہے، بس اے میرے مولا! اور میری امید گاہ، اے میرے سوال کی انتہا مجھے اپنی اطاعت میں لگا کر مجھے اپنے گناہ سے روک دے اور میرے ہنہ کے درمیان جدائی ڈال دے، بس میں تجھ سے ازلی امید اور بدی خواہش رکھتے ہوئے سوال کرتا ہوں، اس مہربانی اور عنایت کا جو تو نے اپنی ذات پر واجب کی ہوئی ہے، بس حکم تیرا ہی ہے، تو یکتا ہے، تیرا کوئی ثانی نہیں، اور ساری مخلوق تیرا کنبہ ہے جو تیرے اختیار میں ہے اور ہر چیز تیرے سامنے جھکی ہوئی ہے، تو بابرکت ہے اے جہانوں کے پالنے والے۔ میرے اللہ! مجھ پر رحم فرما جب میرے پاس عذر نہ رہے، تیرے حضور بولنے میں میری زبان گنگ ہو جائے اور تیرے سوال پر میری عقل گم ہو جائے، بس میری سب سے بڑی امید گاہ مجھے اس وقت ناامید نہ کر جب میری حاجت سخت ہو، مجھے نادانی پر دور نہ فرما، میری کم صبری پر محروم نہ رکھ، میری حاجت کے مطابق عطا کر اور میری کمزوری پر رحم فرما۔ میرے سردار! تو ہی میرا آسرا ہے، تجھ پر بھروسہ ہے تجھی سے امید ہے، تجھی پر توکل اور تیری رحمت سے تعلق ہے، تیری ڈیوڑھی پر ڈیرہ ڈالے ہوئے ہوں، تیری سخاوت سے اپنی حاجت برآری چاہتا ہوں۔ اے میرے رب! تیرے کرم سے اپنی دعاء کی ابتدا کرتا ہوں، تجھی سے تنگی دور کرنے کی امید کرتا ہوں، تیرے خزانے سے اپنی عسرت دور کرانا چاہتا ہوں، تیرے عفو کے سائے میں آیا کھڑا ہوں، میری نگاہیں تیری عطا و سخاوت کی طرف اٹھتی ہیں اور ہمیشہ تیرے احسان کی طرف نظر جمائے رکھتا ہوں۔ بس مجھے جہنم میں نہ کی تو میری امید کا مرکز ہے، اور مجھ ہاویہ دوزخ میں نہ ٹھہرانا کیونکہ تو میری آنکھوں کی ٹھنڈک ہے۔ اے میرے آقا! تیرے احسان اور بھلائی سے جو مجھے گمان ہے اسکو نہ جھٹلا کیونکہ تو ہی میری جائے اعتماد ہے اور مجھے پانی طرف کے ثواب سے محروم نہ فرما، تو میری محتاجی سے واقف ہے۔ میرے اللہ! اگر میری موت قریب آگئی ہے اور میرے عمل نے تجھے میرے نزدیک نہیں کیا تو میں اپنے گناہوں کے اقرار کو تیرے حضور گناہوں کا عذر قرار دیتا ہوں۔ میرے معبود! اگر تو معاف کر دے تو کون تجھ سے زیادہ معاف کرنے والا ہے، اگر اگر تو عذاب دے تو کون ہے جو فیصلہ کرنے میں تجھ سے زیادہ عادل ہے، اس دنیا میں میری بیکسی پر رحم فرما اور موت کے وقت میری تکلیف پر اور قبر میں میری تنہائی پہلوئے قبر میں میری خوفزدگی پر رحم فرما، جب میں حساب کے لئے اٹھایا جاؤں تو اپنے حضور میرے بیان کو نرم فرما، میرے اعمال میں سے جو لوگوں کے لئے مخفی ہیں انپر معافی فرما، میری جو پردہ پوشی کی ہے اسے دائی کر دے، سر اس وقت رحم فرما جب میرے دوست بستر پر میرے پہلو بدل رہے ہوں گے، اس وقت راہم فرما جب میرے نیک ہمسائے تختہ غسل پر مجھے ادھر سے ادھر کرتے ہوں گے، اس وقت مہربانی فرما جب میرے رشتہ دار میرا جنازہ چاروں طرف

سے اٹھائے ہوئے لے جائینگے اور مجھ پر اس وقت بخشش کر جب تیرے حضور آؤنگا اور قبر میں تنہا ہونگا، اور اس نئے گھر میں میری بیکسی پر رحم و کرم فرما یہاں تک کہ تیرے سوا کسی اور سے نہ لگاؤ ہو۔ اے میرے آقا! اگر تو نے مجھے میرے حال پر چھوڑ دیا تو میں تباہ ہو جاؤنگا۔ میرے سردار! اگر تو مجھ پر رحم نہ کرے تو میرا کون ہے جو مجھ پر رحم کریگا۔ اگر اس ضرورت کے دن مجھ پر تیرا کرم نہ ہو تو کس سے اسکی امید کروں، جب مرا وقت ختم ہو جائے تو گناہوں سے بھاگ کر کس کے پاس جاؤں۔ میرے سردار! مجھے عذاب نہ دینا کہ میں امید لیکر آیا ہوں۔ میرے اللہ! میری امید پوری فرما اور خوف سے امان دے، بس گناہوں کی کثرت میں تیرے غفو کی سوا مجھے کسی سے امید نہیں۔ میرے آقا! میں تجھ سے وہ کچھ مانگتا ہوں جسکا حقدار نہیں ہوں اور تو ڈھانپنے والا اور بخشنے والا ہے، بس مجھے بخش دے، تو مجھے اپنے نظرے کرم سے مجھے ایسا لباس دے کی جو میری خطاؤں کو چھپالے، تو وہ خطائیں معاف کر دے کی ان پر باز پرس نہ ہو، بیشک تو قدیمی نعمت والا، بڑا در گزر کرنے والا، اور مہربان معافی دینے والا ہے۔ میرے اللہ! تو وہ ہے جو سوال نہ کرنے والوں اور اپنے ربوبیت کے منکر لوگوں کو بھی اپنے فیض سے نوازتا ہے تو میرے سردار! کیونکر وہ محروم رہیگا جو تجھ سے مانگتا ہے اور یقین رکھتا ہے کہ پیدا کرنا اور حکم دینا خاص تیرے ہی لئے ہے۔ بابرکت اور بلند تر ہے تو اے جہانوں کے پالنے والے، اے میرے آقا! تیرا بندہ حاضر ہے جسے اسکی نیکی نے تیرے دروازے پر لا کھڑا کیا ہے وہ اپنی دعاء کے ذریعہ تیرے احسان کا دروازہ کھٹکھٹا رہا ہے، بس اپنی ذات کے واسطے مجھے اپنی توجہ سے محروم نہ فرما اور میری عرض قبول کر لے، یہ اپنے اس دعاء کے ذریعہ تجھے پکارا ہے اور امید رکھتا ہوں کہ تو اسے رد نہ کریگا کیونکہ مجھے مہربانی اور رحمت کی مغفرت ہے۔ اے میرے معبود! تو وہ ہے جس سے سائل کو اسرار نہیں کرنا پڑتا اور عطا کرنے سے تجھ میں کمی نہیں آتی، تو ایسا ہے جیسا تو بتاتا ہے اور اس سے بلند ہے جیسا ہم کہتے ہیں۔ اے معبود! میں مانگتا ہوں تجھ سے بہترین صبر جلد تر کشائش، سچ بولنے کی توفیق، اور بیشتر ثواب کی عطا کیگی۔ اے پروردگار! میں تجھ سے ہر بھلائی کا سوالی ہوں جسے تو جانتا ہے اور میں نہیں جانتا۔ اے اللہ! میں تجھ سے وہ چیز مانگتا ہوں جو تیرے نیک بندے تجھ سے مانگتے ہیں۔ اے بہترین مسول اور عطا کرنے والوں میں بہترین، میں اپنے لئے اپنے کنبے، اپنے والدین کے لئے اپنی اولاد، تعلق داروں اور دینی بھائیوں کے لئے جو چاہتا ہوں عطا فرما اور میری زندگی بہترین میری اچھائی ظاہر اور میرے تمام حالات کو سدھار دے، اور مجھے ان لوگوں میں قرار دے جنکو تو نے لمبی عمر دی، انکے عمل کو نیک گردانہ، انکو بہت سی نعمتیں عطا کیں اور تو ان سے راضی ہو گیا اور انکو پاکیزہ زندگی بخشی جس میں وہ صدا خوش رہے، انکو عزت دار بنایا اور روزگار کو مکمل فرما، کیونکہ خود تو جو چاہے کرتا ہے اور تیرا غیر چاہے تو وہ ہو نہیں سکتا، وقتوں اور دن کے گوشوں میں

جس عمل سے تیرا تقرب چاہتا ہوں اسمیں میری طرف سے ریا اور تعریف کی خواہش، خود ستائی اور بڑائی کا احساس نہ آنے دے اور مجھے انمیں قرار دے جو تجھ سے ڈرتے ہیں۔ اے معبود! مجھے روزی میں کشائش، وطن میں امن، اور میرے رشتہ داروں اور میری اولاد کے بارے میں خنکی چشم فرما اور اپنی نعمتوں میں مجھے خصوصی حصہ، بدن میں صحت و تندرستی و توانائی دے اور دین میں سلامتی عنایت فرما، اور مجھے ایسے عمل کی توفیق دے کہ میں تیری بندگی اور تیرے رسول حضرت محمد (ص) کی فرمانبرداری میں رہوں، جب تک تو مجھے زندہ رکھے مجھے اپنے بندوں میں قرار دے جنکا حصہ تیرے یہاں ان بھلائیوں میں بہت زیادہ ہے جو تو نے نازل کی اور نازل کرتا ہے۔ ماہ رمضان میں، شب قدر میں اور جو تو ہر سال کے دوران نازل کرتا ہے یعنی وہ رحمت جسے تو پھیلاتا ہے، وہ آرام جو تو دیتا ہے وہ سختی جسے تو دور کرتا ہے، وہ نیکیاں جو تو قبول کرتا ہے، اور وہ گناہ جو تو معاف کرتا ہے، اور مجھے بیت الحرام کعبہ کاج اس سال اور آئندہ سالوں میں بھی نصیب فرما اور مجھ کو اپنی وسعت والے فضل سے کشادہ رزق دے۔ اور اے میرے سردار! بری چیزوں کو مجھ سے دور رکھ، میری قرض اور ناحق لی ہوئی چیزوں کو میری طرف سے لوٹا دے، حتیٰ کی مجھ ورایدانہ رہے، اور میرے دشمنوں، حاسدوں، اور مخالفوں کے کان اور آنکھیں میری طرف سے بند کر دے، وار انکے مقابل میری مدد فرما، میری آنکھیں ٹھنڈی کر اور میرے دل کو فرحت دے، میری تکلیف اور پریشانی کے دور ہو جانے کا ذریعہ پیدا کر دے، تیری ساری مخلوقات میں سے جو میرے لئے برا ارادہ رکھتا ہے اسے مارے پاؤں تلے ڈال دے اور شیطان و سلطان کے شر اور برے مال سے بچنے میں میری مدد فرما اور مجھے سب گناہوں سے پاک صاف کر دے۔ اپنی درگزر کے ساتھ مجھے جہنم سے پناہ دے، اپنی رحمت سے مجھے جنت میں داخل کر، اپنے فضل و کرم سے حرا لعین کو میری بیوی بنا دے، اور مجھے اپنے پیاروں اور نیکوکاروں کے ساتھ جگہ دے جو حضرت محمد (ص) اور انکی خوش اطوار آل (ع) ہے اور پاکیزہ شفاف اور پاک دل ہیں، ان پر، انکے جسموں پر اور انکی روحوں پر رحمت نازل فرما اور ان پر (ع) رحمت خدا اور اسکی برکتیں ہوں۔ میرے اللہ! میرے آقا! تیرے عزت و جلال کی قسم کہ اگر تو میرے گناہوں کی باز پرس کریگا تو میں تیرے عفو کی خواہش کرونگا، اگر تو نے میرے پستی پر پوچھ گوچھ کی تو میں تیری مہربانی کی تمنا کرونگا، اگر تو مجھے دوزخ میں ڈالےگا تو میں وہاں کے لوگوں کو بتاؤنگا کہ میں تجھ سے محبت کرتا رہا ہوں۔ میرے معبود! میرے سردار! اگر تو نے اپنے پیاروں اور فرمانبرداروں کی سوا کسی کو معافی نہ دی تو گناہگار لوگ کس سے فریاد کر سکیں گے۔ اگر تو صرف اپنے وفاداروں کو عزت عطا فرمائے گا تو خطا کار لوگ کس سے داد فریاد کریں گے اور قسم بخدا کی میں یہ جانتا ہوں کہ تجھے اپنے دشمن کی خوشی کی نسبت اپنے نبی (ص) کی خوشی منظور ہے، میرے معبود! اگر تو مجھے

جہنم میں ڈالیا تو اس میں تیرے دشمنوں کو ہی خوشی ہوگی اور اگر تو نے مجھے جنت میں داخل کی تو اس میں تیرے نبی (ص) کو مسرت ہوگی۔ اے اللہ! میں سوالی ہوں تجھ سے کہ میرے دل کو اپنی محبت سے، اپنے روعب سے اور اپنی کتاب کی تصدیق سے بھر دے، نیز میرے دل کو ایمان خوف اور شوق سے پر کر دے، اے بزرگی اور عزت کے مالک! میرے لئے اپنے حضوری محبوب بنا اور مجھ سے ملاقات کو محبوب رکھ اور میرے لئے اپنی ملاقات کو خوش کشادگی اور فخر و عزت کا ذریعہ بنا، اے معبود! مجھے گزرے ہوئے نیک لوگوں سے ملحق فرما دے اور موجودہ نیک لوگوں میں شامل کر دے، میرے لئے نیکوکاروں کا راستہ مقرر کر دے اور میرے نفس کے بارے میں میری مدد کر جیسے تو اپنے نیک بندوں کو، انکے نفسوں کو پسند فرماتا ہے، میرے عمل کا انجام خیر کے ساتھ کر، اور اپنی رحمت سے اسکے صواب میں مجھے جنت عطا فرما اور جو نیک عمل تو نے مجھے عطا کیا ہے اس پر مجھ کو ثابت قدم رکھ۔ اے پالنے والے! اور جس برائی سے تو نے مجھے نکالا ہے اسکی طرف نہ پلٹا۔ اے جہانوں کے پروردگار! اے معبود! میں تجھ سے وہ ایمان مانگتا ہوں جو تیرے حضور میری پیشی سے پہلے ختم نہ ہو مجھے زندہ رکھنا ہے تو اس پر زندہ رکھ اور موت دینی ہے تو اسی پر موت دے، جب مجھے اٹھائے تو اسی پر اٹھ کھڑا کر اور میرے دل میں دین کو دکھا دے، شک اور ستائش طلبی سے پاک رکھ، یہاں تک کہ میرا عمل تیرے لئے خاص ہو جائے۔ اے معبود! مجھے اپنے دین کی پہچان، اپنے حکم کی سمجھ، اور اپنے علم کی سوجھ بوجھ عنایت فرما اور مجھے اپنی رحمت کے دونوں حصے دے اور ایسی پرہیزگاری دے جو مجھے تیری نافرمانی سے روکے اور میرے چہرے کو اپنے نور سے روشن فرما، میری چاہت اس میں قرار دے جو تیرے پاس ہے، اور مجھے پانی راہ میں اور اپنے رسول صلی اللہ علیہ وآلہ۔ اے معبود! میں سستی بعد دلی پریشانی بزدلی کجوسی، غفلت، کجوسی، خواری، اور فکر و فاقہ سے تیری پناہ لیتا ہوں اور تمام سختیوں اور بے حیائی کے ظاہر اور پوشیدہ کاموں سے تیری پناہ لیتا ہوں اور پناہ لیتا ہوں سیر نہ ہونے والے نفس پر، نہ ہونے والے شکم پر نہ ڈرنے والے دل، نہ سنی جانے والی دعاء اور فائدہ نہ دینے والے کام سے، اور پناہ لیتا ہوں پالنے والے اپنے نفس اپنے دین، اپنے مال، اور جو تو نے مجھے دیا ہے اس میں راندے ہوئے شیطان سے، بیشک تو سننے جانے والا ہے۔ اے معبود! سچ تو یہ ہے کہ تجھ سے مجھے کوئی پناہ نہیں دے سکتا، نہ ہی تیرے سوا کوئی پناہ گاہ پاتا ہوں، بس میرے نفس کو اپنی طرف کی کسی عذاب میں نہ ڈال، اور نہ مجھے کسی تباہی کی طرف پلٹا، اور نہ مجھے دردناک عذاب کی طرف روانہ کر۔ اے معبود! میرا عمل قبول فرما، میرے ذکر کو بلند کر، میرے مقام کو اونچا کر، میرے گناہ مٹا دے، مجھے میرے گناہوں کے ساتھ یاد نہ فرما، اور میرے بیٹھنے کا ثواب میری گفتگو کا ثواب، میری دعاء کا ثواب اپنی خوشنودی و جنت کی شکل میں دے اور اے پالنے والے! وہ سب کچھ دے

جو میں نے مانگا ہے اور اپنے فضل سے اس میں اضافہ کر دے، بیشک میں تیری چاہت رکھتا ہوں اے جہانوں کے پالنے والے۔ اے معبود! بیشک تو نے اپنی کتاب میں یہ حکم نازل کیا ہے کہ جو ہم پر ظلم کریں اسے معاف کر دیں، ضرور ہم نے اپنے نفسوں پر ظلم کیا تو ہمیں معاف فرما، یقیناً تو ہم سے زیادہ اسکا اہل ہے، تو نے ہمیں حکم دیا کہ ہم سوالی کو اپنے دروازے سے نہ ہٹائیں اور میں تیرے حضور سوالی بن کر آیا ہوں، پس مجھے دور نہ کر مگر جب میری حاجت پوری کر دے۔ تو نے ہمیں حکم دیا کہ جو افراد ہمارے غلام ہیں ہم ان پر احسان کریں، اور ہم تیرے غلام ہیں پس ہماری گردنیں آگ سے آزاد فرما۔ اے وقت مصیبت میری پناہگاہ، اے سختی کے ہنگام میں میرے فریاد رس میں تجھ سے فریاد کرتا ہوں اور تجھ سے داد خواہ ہوں، میں پناہ چاہتا ہوں تیری، نہ کسی اور کی اور سوائے تیرے کسی سے کشائش کا طالب نہیں ہوں، بس میری فریاد سن اور رہائی دے۔ اے وہ جو قیدی کو چھڑاتا ہے اور اہت سارے گناہ معاف کرتا ہے میرے ٹھوسے عمل کو قبول فرما اور میرے بہت سارے گناہ معاف کر دے، بے شک تو بہت رحم کرنے والا، بہت بخشنے والا ہے۔ اے معبود! میں تجھ سے ایسا ایمان و یقین مانگتا ہوں جو میرے دل میں جمار ہے یہاں تک کہ میں سمجھوں کی مجھ کوئی چیز نہیں پہنچتی سوائے اسکے جو تو نے میرے لئے لکھی ہے اور مجھے اس زندگی پر شاد رکھ جو تو نے میرے لئے قرار دی

اے سب سے زیادہ رحم کرنے والے